



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1387/23 – 2005 අප්‍රේල් 08 වැනි සිකුරාදා – 2005.04.08

(ආණ්ඩුවේ බලයපිට ප්‍රසිද්ධ කරන ලදී)

## II වැනි කොටස - අධිකරණ

### විවිධ දැන්වීම්

එල්. ඩී. බී. 104/44 (II).

භාර ආඥාපනත

114 වන වගන්තිය යටතේ නියමය

“ 2004 සුනාමියෙන් නැගිටීම ” භාරයේ භාරකරුවන්, එනම් :-

1. ලලි කොබ්බෑකඩුව
2. ඒකේන්ද්‍ර එදිරිසිංහ
3. ලක්ෂ්මන් විජයතිලක
4. දයන්ති ඇතුලත්මුදලි
5. ලලිති හුලංගමුව
6. ජයන්තිස්ස රත්වත්ත
7. ධාරා විජයතිලක
8. යස්මින් ආර්. එදිරිසිංහ
9. ධොනල් ප්‍රනාන්දු

විසින් තමන් සංස්ථාගත කරන ලෙස (87 වන අධිකාරය වන ) භාර ආඥාපනතේ 114 වන වගන්තිය යටතේ අධිකරණ හා අධිකරණ ප්‍රතිසංස්කරණ අමාත්‍යවරයා වෙත ඉල්ලුම් කර ඇති හෙයින් —

ඉහත කී වගන්තියෙන් මා වෙත පැවරී ඇති බලතල ප්‍රකාර අධිකරණ හා අධිකරණ ප්‍රතිසංස්කරණ අමාත්‍ය වෙලාකන්ත්‍රියේ දොන් ජෝන් සෙනෙවිරත්න වන මම, එකී භාරකරුවන් සංස්ථාගත කිරීම සඳහා මේ නියමයෙන් බලය දෙන අතර,

(අ) “ 2004 සුනාමියෙන් නැගිටීම ” භාරයේ රීති යටතේ සහ කොළඹ ප්‍රසිද්ධ නොතාරිස් පුත්‍රායකාන්ති ටිකිරි කුමාරි නවරත්න විසින් ලියා අත්සන් කරන ලද අංක 248 සහ 2005 ජනවාරි මස 12 වැනි දින දරන ඔප්පුව යටතේ යථා පරිදි පත් කරන ලද එකී භාරයේ භාරකරුවන් සහ තත්කාලයේ සිටින ඔවුන්ගේ අනුප්‍රාප්තිකයන් “ 2004 සුනාමියෙන් නැගිටීම ” යන නාමය හා අභිධානය යටතේ අවිච්ඡින්න පැවැත්මක් සහ පොදු මුද්‍රාවක් සහිත සංස්ථාවක් විය යුතු යැයි ද ;

- (ආ) එකී භාරකරුවන් විසින් එකී නාමයෙන් සහ අභිධානයෙන් කවර හෝ විස්තරයකට අයත් වංචල හෝ නිශ්චල දේපළ එකී භාරය වෙනුවෙන් මිළ දී ගැනීම, දැරීම හෝ අන්‍යාකාරයකින් අත්කර ගැනීම විකිණීම, තෑගිදීම, උකස් කිරීම හෝ ඔඩපනය කිරීම හෝ අන්‍යාකාරයෙන් බැහැර කිරීම කළ හැකි යැයි ද ; සහ
- (ඇ) එකී භාරය හා සම්බන්ධ සියලු නඩු නිමිතිවල දී ශ්‍රී ලංකාව තුළ හෝ ඉන් පිටත කවර වූ හෝ අධිකරණයක දී එකී නාමයෙන් සහ අභිධානයෙන් එකී භාරකරුවන් විසින් නඩු පැවරීමට, උත්තර දීමට හෝ විත්තිවාචක ඉදිරිපත් කිරීමට ද, ඔවුන්ට විරුද්ධව නඩු පවරනු ලැබීමට, උත්තර දෙනු ලැබීමට හෝ විත්තිවාචක ඉදිරිපත් කරනු ලැබීමට ද නීතියෙහි ලා හැකියාව සහ බලය ඇති බව ද,

විධාන කොට ප්‍රකාශ කරමි.

මේ නියමය ප්‍රත්‍යාදිෂ්ට කිරීම හෝ අවශ්‍ය යැයි මට පෙනී යන යම් ආකාරයකින් එය කලින් කල වෙනස් කිරීම හෝ සංශෝධනය කිරීම මා විසින් කරනු ලැබිය හැකි ය.

ඩබ්. ඩී. ජේ. සෙනෙවිරත්න,  
අධිකරණ හා අධිකරණ ප්‍රතිසංස්කරණ අමාත්‍ය.

2005 අප්‍රේල් මස 06 වැනි දින.